

Bakı Şəhər İcra Hakimiyyətinin

Apellyasiya Şurası iclasının

PROTOKOLU

№ 2

Bakı şəhəri,

“23” 05 2018-ci il

İŞTİRAK EDİRDİLƏR:

**Apellyasiya Şurasının sədrinin
səlahiyyətlərini icra edən:**

Rasim Vaqif oğlu Quliyev

Apellyasiya Şurasının üzvləri:

Sani Əli oğlu Nəşibov,

Xalid Tağı oğlu Ələkbərov,

Cüneyid Qiyas oğlu İsmayılov,

Zülfəli Üzeyir oğlu İsmayılov,

Namiq Savalan oğlu Məmmədov,

İlqar Məmmədiyə oğlu Əliyev

Katibliyinin rəhbəri:

Zaur Nikolay oğlu Ramazanov

Katibliyin üzvləri:

Fuad Rauf oğlu Pənahov,

Maarif İbrahimxəlil oğlu Məmmədov,

Teymur Nizami oğlu Mehdiyev,

Günəl Alxan qızı Məmmədova.

GÜNDƏLİKDƏ OLAN MƏSƏLƏ:

• Bakı şəhəri Binəqədi Rayon İcra Hakimiyyətinin Apellyasiya Şurasının sahibkar Nadir Hüseyn oğlu Əhmədovun şikayətini Bakı Şəhər İcra Hakimiyyətinin Apellyasiya Şurasına göndərməsi ilə bağlı.

Apellyasiya Şurası iclasını giriş sözləri ilə açan şuranın sədr səlahiyyətlərini icra edən cənab Rasim Quliyev iclas iştirakçılarını salamlayaraq gündəlikdə bir məsələnin olduğunu, müzakirə olunacaq digər məsələlərin qalmadığını sevindirici hal kimi qiymətləndirdi.

Vaxtında və qanunla nəzərdə tutulmuş qaydada məsələlərə baxılıb həll olunduğunu da əlavə etdi. Cənab R.Quliyev gündəlikdəki məsələ ilə iclas iştirakçılarını tanış etməsi üçün sözü katibliyin rəhbəri cənab Zaur Ramazanova verdi.

Cənab Z.Ramazanov gündəlikdə olan məsələnin sahibkar Əhmədov Nadir Hübət oğluna aid olduğunu şura üzvlərinin nəzərinə çatdırdı. Cənab R.Quliyevin tapşırığına əsasən məsələnin araşdırılması Bakı Şəhər İcra Hakimiyyətinin Memarlıq və Şəhərsalma Baş İdarəsinə tapşırılıb. İdarə məsələyə baxıb. Hal-hazırda sahibkar da buradadır. İcazənizlə sahibkarı iclasa dəvət edək.

Cənab R.Quliyev iclas iştirakçılarının da etirazı yoxdursa sahibkarı iclasa dəvət edin dedi.

Sahibkar iclasa dəvət olunduqdan sonra cənab R.Quliyev Apellyasiya Şurasının məqsədinin sahibkarlara kömək məqsədi daşdığını vurğuladı. Yaranmış hər hansı bir məsələnin həllində qanunla nəzərdə tutulmuş qaydada hər zaman köməklik göstərməyə çalışmışıq. Vətəndaşlar da qanunlara riayət etməlidirlər. İndi isə buyurun, Sizi eşidirik.

Sahibkar Nadir Əhmədov aldığı torpaq sahəsində ona iş görməkdə maneə yaradıldığını dedi.

Şura üzvü cənab Zülfəli İsmayılov torpağın əvvəllər kimə məxsus olduğunu və sahibkarın torpaqdan hansı məqsədlə istifadə etdiyini soruşdu. Sahibkar N.Əhmədov isə sözü gedən torpağı hərrac yolu ilə 2017-ci ilin iyun ayında aldığını qeyd etdi.

Cənab R.Quliyev Dövlət Neft Şirkətinin prezidenti cənab Rövnəq Abdullayevə məsələ ilə bağlı göndərilən sorğuya əsasən bəhs edilən torpaq sahəsinin Dövlət Neft Şirkətinə aid olduğu cavabı gəldiyini bildirdi. Bu barədə Bakı Şəhər İcra Hakimiyyətinin Memarlıq və Şəhərsalma Baş İdarəsinə də müraciət olunub.

Şura üzvü cənab İlqar Əliyev məsələ ilə bağlı torpaq sahəsinin neft ərazisində yerləşdiyi səbəbindən və "Binəgədi Oil" Şirkətinə aid olduğundan müraciətə rədd cavabı verdiklərini bildirdi.

Sədr səlahiyyətlərini icra edən cənab R.Quliyev sahibkarın əlində çıxarış olduğunu, sahibkarlıq fəaliyyəti ilə məşğul olmaq istədiyini dedi. Lakin, sözü gedən ərazi Dövlət Neft Şirkətinə aid olduğundan biz layihəni təsdiq edə bilmirik. Şura üzvlərindən məsələyə münasibət bildirməklərini istədi.

Şura üzvü cənab Sani Nəsimov Dövlət Neft Şirkətindən razılıq alınması barədə fikir bildirdi.

Şura üzvü cənab Zülfəli İsmayılov isə 5 hektara yaxın neft ərazisinin təsdiq olunmasından söhbət belə gedə bilməz deyərək məsələyə qəti şəkildə etiraz etdi.

Şuranın digər üzvü cənab Cüneyid İsmayılov isə sahibkarın məsələ ilə bağlı məhkəməyə müraciət edəcəyi təqdirdə əlində olan çıxarışın ləğv ediləcəyini qeyd etdi.


Sonda cənab R.Quliyev vətəndaşa rəsmi cavab veriləcəyini, verilən rəsmi cavabla Dövlət Neft Şirkətinə və ya Əmlak Məsələləri Dövlət Komitəsinə müraciət edə biləcəyini dedi. Ümumi fikrə gələrək onu deyə bilirik ki, sözü gedən ərazi Dövlət Neft Şirkətinin ərazisinə düşdüyünə görə biz layihəni təsdiq edə bilmirik. Vaxtında qanunla hərəkət etmiş olunsaydı belə hal yaranmazdı.

Şura üzvləri məsələ ilə bağlı səsverməyə əsasən yekdilliklə qərarla razılaşdıqlarını bildirdilər.

QƏRARA ALINDI:

1. Bakı şəhəri Binəqədi Rayon İcra Hakimiyyətinin Apellyasiya Şurasının sahibkar Nadir Hübət oğlu Əhmədovun şikayətini Bakı Şəhər İcra Hakimiyyətinin Apellyasiya Şurasına göndərməsi ilə bağlı və həmin müraciətə baxaraq, Azərbaycan Respublikası Dövlət Neft Şirkətindən alınan cavab məktubuna və şura üzvlərinin yekdilliklə verilən qərarına əsasən sahibkar N.Əhmədovun hərrac yolu ilə aldığı 5 ha yaxın torpaq sahəsində layihəni təsdiq etmək məqsədəməvafiq hesab olunmur.
2. Katiblik Bakı Şəhər İcra Hakimiyyətinin Apellyasiya Şurasının iclasında baxılmış məsələyə və qəbul edilən qərarı sahibkar N.H.Əhmədova, Bakı şəhəri Binəqədi Rayon İcra Hakimiyyətinin Apellyasiya Şurasına, Bakı Şəhər İcra Hakimiyyəti Memarlıq və Şəhərsalma Baş İdarəsinə göndərilməsini təmin etsin.

**Bakı Şəhər İcra Hakimiyyətinin
Apellyasiya Şurasının sədrinin səlahiyyətlərini icra edən**



Rasim Quliyev